

Abo Abasubwa Ababufi

Mateo 24:24-25, "Pantu ba Kristu wa bufi, naba kasesema wa bufi bakema, no kulange fishibilo ifingi ne fya kupapa; ifya kuti, balufye na basalwa bene, nga cabe cingacitwa. Moneni, ni mwebela kabela."

Ndefwaya imwe ukumona muno muli Mateo 24, Yesu abomfeshe ishiwi Iya bakristu: ba-k-r-i-s-t-u, bakristu, te Kristu, lelo bakristu, abengi, te umo; bakristu. **E ico kanshi ishiwi "Kristu" cipilibula "abo abasubwa." Kabili lyena, nga ali subwa, takakwabe fye umo, lelo abengi abasubwa: abo abasubwa.**

Kabili nga te ifyo, nga Ena alefwaya ukulondolola ici pakutila ifwe ukucilapo atemwa panono twingomfwikisha lyena bwino, Ena kuti asosa, "Mu nshiku sha kulekelesha kukema aba bufi abasubwa." Nomba, cilya cilemoneka nge cishingacita. Mwamona? Insosele ya ukusubwa...Lelo lolekesheni amashiwi yambi ayelekonkapo, "naba kasesema wa bufi": ba-k-a-s-e-s-e-m-a, abengi.

Nomba, uyo uwasubwa aba ni "umo uuli ne mbila." kabili uyo kuti aba kasesema-uwasubwa. "Kukema aba bufi abasubwa bakasambilisha," Kasesema asambilisha ifyo imbila yakwe ili: **bakasambilisha abasubwa, lelo abantu abasubwa no kusambilisha ukwabufi, abo abasubwa: bakristu, abengi; bakasesema, abengi.** Kabili nga kwalibako icintu icapala nge ci nga Kristu, umo, lyena aba balingile ukuba abo abasubwa pakutila ubusesemo bwabo **pa fintu balesambilisha fikaba ifya pusana,**

pantu bena ni balya abasubwa, ukusubwa. Nomba, lyena lisambililo lya Sunday school; ifwe tulefwaya ukuleta ici ku cilangisho icituntulu ku Malembo, te pafintu ifyo umuntu umbi asosapo palwa cena, lelo ukubelenga fye Amalembo.

Imwe kuti mwasosa, “Musangonshi ici cingaba? Bengaba abasubwa...Bena bali ni finshi?” BaKristu: ba-k-r-i-s-t-u, **bakristu abasubwa na ba kasesema abasubwa: abo abasubwa, lelo ba kasesema wa bufi.**

Yesu atile imfula ilokela pa balungama na bashalungama (*Mateo 5:44-45*). Nomba, umo muntu kuti asosa kuli ine, “Bushe mwalicetekela ukutila kulya ukusubwa pa bantu cipilibula ukutila kwena **kusubwa kwa Mupashi wa Mushilo?**” Eee, mukwa, **Mupashi wa Mushilo uwacine uwakwa Lesa pa muntu, lelo nomba ba bufi.** Nomba, umfwikisheni no kumona ifyo Ena asosele: “Kabili bakalangishe fishibilo ne fipapwa, icakutila nga cabe cingacitwa kuti cabepa na basalwa bene.” **Kabili bena balisubwa no Mupashi wa Mushilo uwa cine.** Ni njishiba ici cileumfwika icabulamo amano, lelo twalasenda inshita no kulondolola cena ku Cebo ico icili mucine cine EFYO ASOSA SHIKULU, Iicine. [1]

Ibukisheni Baibele itila, “Mu nshiku shakulekelesha mukema bakristu wa bufi, “te baYesu aba bufi. Bena teti bashipikishe cilya, lelo bakristu wa bufi, aba bufi abo abasubwa **bena balisubwa mucine no Mupashi, no Mupashi wa Mushilo, kabili nalyo line aba bufi.** Kuliko abantu batatu ba imwe; uwa kunse mubili. **Imwe mwali kwata amano yasano ayo mubombelako umushi wenu wa pesonde nayalya. Uwa mukati mupashi.** Mwaba amano yasano mulya: ukutemwa, na kampingu, kabili nafimbipo mukumako. **Lelo uwa mukati ka cilya mweo.**

Ibukisheni, imfula ilokekela pa balungami na bashalungama. Imfula imo ine iyo ili no kulenga uluseke lwa ngano ukumena, ilenga mankangala ukumena. Mwamona? Cena ni cinshi? **Mukati ka ilye mbuto mwaba icifyalilwa, kabili cilye cifyalilwa cilailangisha icine.** Cena kuti caiminina mwi bala limo line, palya pene pamo ne cani. Icani ne ngano fiiminina pamo, filasekelela nganshi. Umutwe wa fyena nafikontama; na fikwatila icilaka ukuti finwe. Ilyo imfula yaisa, mankangala kuti cabilikisha fye ngefyo ingano ingacita. **Lelo ku fisabo fyabo mukabeshibila** (*Mateo 7:15-20*).

Kabili nombamba, kukaba aba bufi abasubwa mu nshiku shakulekelesha, te Yesu wa bufi; bena teti bashipishe cilya. **Bena balisubwa.** Ee, mukwai. **Lelo Bena ni ba munkanyakristu. Bena balasubwa no Mupashi ukubomba ifishibilo ne fipapwa ifyo Kristu acitile ifyo Kristu acitile, lelo teti bakonke Icebo Cakwe.** Mwamona? [2]

Imibombele ya filonganino yalifwa. Naipwa. Yena tayakatale ima nakabili. Yena ikocewa. Cilya e co mucita ne fipapa mwibala. **Talukeni kuli fyena. Ingileni muli Kristu!** Mwilasosa, “Naba kuli ba Methodist.” “Naba kuli ba Baptist.” “Naba kuli ba Pentecostal.” Imwe mulengila muli Kristu (*1 Abena Korinti 12:13*). **Kabili nga mwaba muli Kristu, tapaba icebo icalembwa muno kano ico mucetekela cena.** Nshilesakama ifyo uuli onse uwashala engasosa. Elyo kabili Lesa alenga cilya cintu ukumonekela. **Ilyo Ena apongolwela Umupashi pa Cebo,** ni cinshi icicitika? Kwati fye ukubika amenshi pa mbuto ili yonse. Ili nokuba no mweo, kabili ili no kuleta umusango wa iko.

Mwatila, “Nalikwata ulubatisho lwa Mupashi wa Mushilo.” Cilya tacipilibula ukutila mwali pusushiwa, cili ukutali nganshi.

Lolekesheni kuno, imwe muli cibumbwa ca fitatu. **Mukati ka uyo muntu umonono pano muli umweo; icilekonkapo mupashi; kabili icikonkankapo mubili.** Nomba, namukwata amano yasano muli uyu mubili ukubombelako pa mushi wenu wa panonse. Yena taya bombela kuli fyonse ifyashala. Imwe namukwata amano yasano aya mupashi umu: ukutemwa na kampingu kabili na fimbipo nga filya. **Lelo umu emo imwe mwikala. Filya efyo imwe mwaba.**

Bushe Yesu tasosele ukutila imfula ilokela pa balungami na bashalungama? Mukabike mankangala kunse uku, kabili ingano kunse kulya, no kupongolwela amenshi pali fyena, kabili no kubika apali umufundo, ne fintu nga filya, bushe fyonse fibili tafyakabe no bumi ku menshi yamo yene? Mucine. Lelo cena ni cinshi? Cimo ice fyena cili nokutwala mankangala, pantu cilya fye ceka efyo cena caba. Mankangala ali no kwimya amaboko ya kwe no kubilikisha umusango fye umo wine nge ngano.

Bushe Baibele taisosa munshiku shakulekelesha ku kesaima bakristu wa bufi, te ba Yesu wa bufi nomba, bakristu wa bufi, abo abasubwa, **abasubwa ubufi ku Cebo. Abasubwa ku cilonganino lelo te ku Cebo, pantu Icebo cili kupela ubunte Icine.** Cena tacifwaikwa fimbi ifyashala; Cena cili nokupela ubunte Icine. Kabili kulya kuli nokwisa ababufi abasubwa. Owe, nga kuti mwaita umo no kusosa, “Owe bushe niwe Yesu?” “Owe, mucine iyo.” Bena teti basumine cilya. Lelo ilyo caisa kuli, “Owe, ubukata, **ninkwata ukusubwa...**” **Kabili kwena kusubwa ukwa cine.**

Ibukisheni, Keyafa alikwete kwena no kusesema (*Yohane 18:12-14*). Efyo na Balaamu alikwete kwena kabili aliseseme (*Impendwa 24:15-19*), **lelo cilya tacakwatapo icakucita ne ci mukati. Kano fye cilya cali ni Mbuto ya kwa Lesa, akabulungwa Kakwe ukufuma ku ntendekelo, ukulingilwa libela, imwe mwapwishiwa.** Nshilesakama umusango mu bilikishishamo, ukulandila mu ndimi, ukubutuka, ukubilikisha; cilya tacakwatapo nangu cimo icakucita na cena. Mankangala kuti apenda fye nganshi nge cili conse cashala muli fyena. Nalimona abasenshi ukwima, no kubilikisha, no kulandila mu ndimi, no kunwa umulopa ukufuma mukapanga ka muntu, no kwita pali ciwa. Mwamona? **Ifili fyonse filya ifyakumfwa umfwa ne fintu, labeniko cena. Caba mutima wenu muli cilye Cebo, kabili ulya ni Krsitu.** Leteni cena mulya, kabili moneni cena ukuilenga icine ukwishibikwa ilyo Cena caisuka nge mbuto ili yonse iyashala **kabili ciilangisha Icine ku nshita iyo cileikalamo.** [3]

Nga pa Mbila yandi ya munkanyakristu, “Kukema bakristu wa bufi.” Nomba, Ena tasosele baYesu wa bufi. Mwamona, takuli nangu umo uwingasumina ukwitwa “Yesu,” mu nsoselo yakwa Shikulu. **Lelo bakristu wa bufi cipilibula “uwasubwa.”** Owe, bena, cila umo balatontonkanya nabakwata ukusubwa, “Ubukata kuli Lesa, ena kuti acita ici no kucita cilya.” **Lelo mukabike pakweshiwa ne Cebo no kusanga uko Ena ali nokwisako, pa mbila ya ora.** Bena balikwete ukusubwa munshiku shakwa Yesu, lelo tapali Wene.” Bena balikwete ukusubwa mu nshita...**Nangula Datani alikwete ukusubwa mu nshita yakwa Mose.** Ena atile, “Nomba, wilatontonkanya ukutila niwe weka uwa mushilo pakati kesu; Lesa alikwata abengi. Ifwe

twalatendeka fye akabungwe pano, ibumba Iya baume.” (*Impendwa 16:1-35*).

Lesatule kuli Mose, “Ipatule we mwine kuli wene.” Ena aliiswile isonde no kubamina. **Ena ali pele Icebo Cakwe ca ntendekelo kuli Mose**, kasesema Wakwe; ulya e musango fye weka Ena atalile ukucitilamo cena, kabili umusango fye weka akatala citilamo cena. Ena tapilibula amapange Yakwe, mwamona. [4]

Umfweni: Ena atile, “*Abo abakana ukufundwa bana bana aba mucani kabili te bana bakwa Lesa*” (*Abahebere 12:4-11*). Mwamona, **bena babombelwa pa fyakumfwa umfwa**.

Mwamona, iyi mbuto iyo nacilandapo inshita iyapitapo, ulya mweo tawaliko kulya icakulalipo. **Walisubilwe no Mupashi**, kabili alicitile imisango yonse. Kabili iyo umupashi wenu wasubwa, imwe kuti...**Cena ciba icituntulu, Umupashi wa Mushilo wa cine, kabili nalyo line kuti mwaba ciwa**.

Ukusubwa ubufi; **bena balasubwa, lelo balaba ababufi pesamba Iya cena, kabili balabomba ifishibilo ifikalamba ne fipapwa, ukulandila mu ndimi, ukushanina mu mupashi, ukushimikila Imbila nsuma**.

Yuda Isakariote ali cicitile. Keyafa aliseseme. Balaamu, bumbimunda...Mucine, alicitile ifishibilo fyonse, ifintu fyonse, **ukusela konse kwa bukapepa**.

Lelo, mulemona, mukabike imbuto ya mankangala kabili ne ngano pa mushili umo wine no kupongolwela amenshi pali shena no kushisuba, shonse shibili shikasangalala. Shonse shikakulila kuli yena, amenshi yamo yene. “Akasuba kabalikila pa balungami nabashalungama, kabili imfula ilokela pa balungami nabashalungama, **lelo ku fisabo fyabo mukabeshibila.**” **Musangonshi mwingakana ukwendela pamo ne**

Cebo? Ameni. Mwamona ico ndepilibula? “Amenshi yaponena pa bulungami na bashalungama,” ukusuba cena.

Yesu atile, “Bena bakesa kuli Ine bulya bushiku, bakatila, ‘Shikulu. Shikulu. Bushe nshatamfishe ifiwa? Bushe nshaseseme? Bushe nshacitile ifintu ifikalamba mwi Shina Lyenu?’” Ena akasosa, “Mwebakabomba ba mampulu, fumeni kuli Ine; nshamishibe nokwishiba. Kabiyezi kumbo kwa muyayaya uko ukwateyanishiwe Kasebanya na ba malaika bakwe.” (*Mateo 7:21-29*). Mulemona? Ifyo caba Icebo. **Mukubepa, ukupepa apafye** (*Marko7:6-9*), **ukubomba apafye. Cinshi mucitila cilya ilyo tamulingile ukucitita? Mulandunshi mulesendela ifyakupyanisha ilyo imyulu ikwete ifyacine cine? Mwamona? Imwe tamulingile ukucitita cilya.** [5]

Nomba, pashanyeni cilya na Mateo 5:24 nakabili. Moneni, Yesu atile imfula na kasuba fiisa pesonde, ukutula Lesa alafituma ukupela icakulya ne fintu ku bantu aba pesonde. Kabili imfula ilatumwa pa fyakulya, ifilimwa. Lelo amankumba, ifyani, pakuba mwibala, filapokelela icintu cimo cine. Imfula imo ine ilenga ingano ukumena e mfula imo ine ilenga icani ukumena.

Ifyo nakwete isambililo pali cilya inshita imo ilyo intanshi nakumenye abantu ba Pentecostal. Kabili lyali lisambililo ilikamba nganshi kuli ine. Nalimwene abaume babili...Nshatala umfwapo ukulandila mu ndimi. Umo alandile mu ndimi; umbi aliilwile, mumbwekesha. Kabili kuti alande cine; ukusosa kutila, “Muliko abengi muno balingile ukulapila muno bushiku. Muliko abanakashi na baume bonse.” Kabili abantu kuti baiminina nokuya ku cipailo.

Natontonkenye, “Ifyo caba ica bukata.” Elyo kabili, ne cabupe icinono ca Mupashi wa Mushilo nalilandile kuli balya baume, mu kulingulula, mu nshila fye inono ukusanga. Kabili umo uwa bena ali Umwinakristu uwacine. Kabili ali umubomfi wakwa Kristu uwa cine. **Kabili umbi ali ni bumbimunda.** Kabili umo uwabena, ulya uwali bumbimunda, aleikala no mwanakashi umufishi, aleenda no mungeleshi, kabili akwete abana muli ena. Cisuma, cali palya pene mu cimonwa, tekuti acikane. Kabili nalilandile kuli wene palwa cena. Aolekeshe kuli ine kabili aliile kunuma yacikulwa.

Nomba, nali uwafulungana icine nganshi. Natontonkenye naliishile pali ba malaika, lyena **nalisungwike nga nshali pakati ka fiwa.** Musangonshi ici cingaba? Ine tekuti njiluke cena. Kabili pa myaka nalifumisheko iminwe shandi. Mpaka ubushiku bumo...kabili panuma ya nshiku, Mupashi wa Mushilo aletele ili Lembo kuli ine: *“Pantu imfula ilokele lyonse pe sonde, ukulipekanya ne filimwa, lelo imyunga na bacilasa fikulila ku mfula ilya imo ine, ifyo impela ya fyena kocewa...”* (Aba Hebere 6:7-8). Ukwikalila kuntulo imo ine ipela umweo uwakwa Lesa...Lyena naishile iluka cilya...Yesu atile, “Ku fisabo fyabo eko beshibikilwa.”

Nomba, e ico kanshi, imfula ukulokela panshi pa filimwa ifyacifyalilwa ifye sonde **caba icipasho ca mfula ya Bumupashi iyo ipela Umweo wa Muyayaya,** ukulokela pa lukuta; pantu tuciita cena imfula yantanshi ne mfula yakulekelesha. Kabili yena ni mfula, ukupongoloka kwa Mupashi wakwa Lesa pa lukuta.

Moneni, cena cintu iceni pano. Mwamona? Ilyo shilye mbuto shaile mu mushili, nangu cibe fyo shaliile kulya, shena shali myunga icakubalipo. Lelo kulya

ingano isho ishaile mu mushili. Kabili ifilimwa fyali ifilimwa icakwambilako. Kabili cila cilimwa ukuileta icine nakabili, **calangishe ukutila cali mu mibele yacena iyantendelo** (*Mateo 5:43-45; Abaheberere 6:1-8*).

“Kabili bakabepa na Basalwa bene nga cabe cingacitwa,” **pantu bena balepokelela imfula imo ine, amapalo yamo yene, ukulangisha ifishibilo fimo fine, ifipapwa fimo fine.** Mwamona? “Bena bakabepa, atemwa bakabepa Abasalwa nga cabe cingacitwa.” Nomba, umunga teti uikanye ukukanaba umunga, kabili nangula ingano teti ikanye ukuba ingano; **ni filya ifyo Kalenga wa cila cimo apangile pa kutendeka. Balya e Basalwa.**

Akasuba kalatula ulucelo no kubalikila pesonde, ngefyo kacita buno bushiku bupya ubo tuleikalmo. Kabili akasuba kamo kene akatula ku kabanga e kasuba kamo kene akengila ku masamba. Kabili kalya akasuba kalatumwa ukupisha uluseke pe sonde, uko imibili yesu yapangilwako.

Ifwe twikalila ku fintu ifyafwa, ulya e musango fye weka mwingaba no mweo. Kabili nge cintu cimo cilingile ukufwa cila bushiku pakutila muleikala aba mweo kucifyalilwa, bushe tacaba icishinka ukutila umubili wenu uulingile ukwikala ifintu ifyafwa ku bumi bwa cifyalilwa, **kanshi mulingile mwakwata icintu cimo ukufwa muli bumupashi ukupususha ubumi bwenu bwa bumupashi.** Kabili Lesa aishileba icingekatwa, umubili, no kufwa pakutila twingaba no mweo (*11 Abena Korinti 5:18-19; Abena Filipi 2:5-11*). Takwaba ulukuta nangu lumo, takwaba icintu na cimbi icinga mupususha mwisonde kano Lesa. Cilya e cintu fye ceka ico bekalilako.

Lelo mulemona, Ena atuma imfula pa balungama na bashalungama. Yesu alemweba muno nombamba muli Mateo 24 cikaba **icishibilo ku nshita ya mpela**. Nombamba, nga ici cishibilo cili nokwishibikwa fye ku nshita ya mpela, **lyena cilingile ukuba panuma ya kwisula filye Fikakatikilo**. Mwamona? Cena cishibilo pa nshita ya mpela. Cilya kuti caba, ilyo ifi fintu fikacitika cikaba ni panshita ya mpela. Kabili cikaba cishibilo, nombamba, pakutula abasalwa bekabepwa muli ifi fintu. Mulemona ici? **Lyena cilingile ukusokololwa, e kulangishiwa**.

Moneni. **Fyonse fibili ingano ne fyani fikalila ku kusubwa kumo kwine ukufuma ku mulu. Fyonse fibili filasansamuka pali Cena**. Ndeibukisha ici ukusontelela kuli ici icacitike kulya lubali bulya bushiku ku Greens Mill. Nalimwene cilya icimonwa ukwisa, kabili kwaliko isonde ilikulu, kabili lyonse lyalishimawilwe. Kabili kulya kwaile katanda intanshi. Kabili ndefwaya ukubika ici kuntanshi yenu. Moneni icaile intanshi, elyo icacikonkele. Kabili ilyo uyu Mwaume ne cabuuta aishile pe sonde ukubyala Imbuto...Lyena kunuma Yakwe kwaishile umwaume, uwafwele ifyakufwala ifyafita, amoneke alebendelela nganshi, ukulaenda panono kunuma Yakwe ukutanda icani. Kabili ilyo ici cacitike...Lyena namwene ifilimwa fyonse fibili ukulamena. Kabili ilyo fyalemena, cimo cali ni ngano kabili icibiye cali ifyani. Kabili kulya kwaishile icilala, camoneke kwati fyonse fibili fyali kontamike imitwe ya fyena ukulalilila fye imfula. Lyena kwaishile ikumbi ilikalamba pe sonde, kabili yalilokele. Kabili ingano shaliiminine no kusosa, “Shikulu alumbanishiwe. Shikulu alumbanishiwe.” Kabili ifyani fyali imininine no kubilikisha, “Shikulu alumbanishiwe. Shikulu alumbanishiwe.” Ifyacitike fimo fine, fyonse fibili

ukonaika, fyonse fibili ukufumapo. Lyena ingano yaisa no kukwata icilaka. Kabili pa mulandu wakutila fyali mwibala limo line, gardeni imo ine, incende imo ine, pa cakutapilisha cimo cine, palya paliishile ingano kabili palya paishile amankumba ku cintu cimo cine. (*Mateo 13:1-9, 18:30, 36-43*).

Moneni. Ukusubwa kumo kwine kwa menshi kulaleta ingano, kuleta ifyani. **Umo wine Mupashi wa Mushilo uyo uusuba ulukuta, uyo ubapela ukukabila ukupususha imyeo, uyo ubapela amaka ukubomba ifipsha mano, wene ulaponena abashalungama umusango umo wine abalungam: Umupashi umo wine.** Nomba, imwe teti mulenge cena inshila imbi no kwiluka Mateo 24:24. Ena atile, “Kukema bakristu wabufi,” aba bufi abasubwa, abasubwa ne cintu ca cine, lelo ukuba bakasesema abafufi abacena, **bakasabilisha wa bufi abacena.** Ni cinshi icingalenga umuntu ukufwaya ukuba kasambilisha uwa bufi uwa cintu cimo ico icili Icine? **Nomba, kabili twalaisa ku lulembo lwa ciswango (*Ukusokolola 13:16-18*) mu mamiti ayanono, muli no kumona cena cilonganino.** Mwamona, mwamona? **Bakasambilisha ababufi, abo abasubwa ababufi, abasubwa bakristu, lelo bakasambilisha ababufi.** E musango fye weka mwinga mona cena.

Umwangashi wa cine no mwangashi wa bufi fyonse fibili fyalikwete ukusubwa kumo kwine. Amenshi yaponene pali fyonse fibili. E mulandu wine Ena alitusokele cikabepa nabasalwa bene nga cabe cingacitwa.

Moneni. Bena bamoneke cimo cine; bena bali abasubwa umusango umo wine. Lelo moneni, “Ku fisabo fyabo...” musangonshi mwishibilamo cena—

musangonshi mwishibilamo ukutila ilya te cungwa? Pantu iletwala cisabo ca mwapele. **Ulyo mwanganshi uli fye bwino**; cena cileikala mu cimuti; lelo ciletwala icisabo ca mwapele. **Cena tacili nge ca ntanshi**. Kabili ngo lukuta lulesosa ukutila balicetekela Yesu Kristu cimo cine mailo, ilelo, kabili no muyayaya, no kukana amaka Yakwe, ukukana imilimo Yakwe, ukukana Icebo Cakwe...**Ulukuta ulo ulwacetekela muli Yesu Kristu luli no kubomba imilimo yakwa Yesu Kristu; luli no kukwata Umweo wakwa Yesu Kristu**. Te mulandu nga cakutila ubumi bulepongolokela muli lwena, **nga ta lwalingilwa libela ukufuma ku mishila**, lukamesha ifisabo fya myapele cila nshita ili yonse atemwa icintu cimo icapusana. **Lelo nga cakutila Mweo uwalingilwa libela ukufuma ku Mishila, buli no kulangisha Yesu Kristu cimo cine mailo, ilelo, no muyayaya**, nga cena Cebo cilefuma ukufuma ku Mushila, icili Ena e Mushila, mukutendeka kwa Nshita.

Moneni. Ni filya ifyo fitwala e fimyeba ubupusano. “Ku fisabo fyabo,” Yesu atile, “mukabeshibila.” Abantu tabasaba imyapele ukufuma kuli cilasa nangula cilasa engaba mu cilimwa ca mwapele. Cilya kuti cacitwa, lelo icisabo cikalanda cena **icisabo ni cinshi? Icebo ica—cisabo ca nshita; cilya eflyo cena caba, ukusambilisha kwabo. Ukusambilisha kwa finshi? Ukusambilisha ukwa nshita**, ni nshita nshi—isambilisho ilya muntu, **isambilisho ilya cilonganino, atemwa Icebo cakwa Lesa ca nshita**.

Lelo kuti mwamona ukusubwa kuti kwaisa pa bashalungama, bakasambilisha ababufi, kabili cilabalenga ukucita filya fine ifyo Lesa abeba ukukana cita; lelo bena bali no kucicita ifyo fine. Mulandunshi? **Bena tekuti bacikanye**. Musangonshi cilasa e ngaba

icintu cimbi kano cilasa? Te mulandu ubwingi bwa mfula ikalokela pali yena, cena cilingile ukuba cilasa. Ulya e mulandu wine Yesu alosele fikapalamana nganshi kuti cabepa nabasalwa bene. (Ico icaba mu mishila), nga cabe cingacitwa. Lelo tacingacitwa. Ingano teti icite nangu cimo kano ukutwala ingano; epala fye eflyo cingatwala.

Owe, imwe bakasambilisha babufi, mulomfwa aya matepu yonse iyi myaka no kumona Lesa ukushininkisha filya fine ifyo eflyo Alosele, kabili mulekela umwakubelengela mwenu no kwishiba ukutwala cena Cine, kabili pamulandu wakupusana kwenu kwa filonganino, mulabatalikisha no kweba abantu benu ukutwala tacabe fyo. Kalanda kuli imwe. Inshita yenu naipalama.

Balamu, ukusubwa no Mupashi umo wine uwali pali Mose...cali ni cinshi ubupusano? **Ukusambilisha kwa kwa Mose kwali ukwapwililika.** Baibele itwala pano muli 11 Petro 2:15-16 ukutwala **cali ukusambilisha kwakwa Balamu uko Israele apokelele ico Lesa tatalile belega uluse; ulubembu ulishilekelelwa.** Tapali nangu uwa bena uwapusushiwe. Nangula balifumine mu mapalo aya kwa Lesa no kumona ukuboko kwakwa Lesa ukwenda muli uyu kasesema uwapulamo no kucimona filya fine ukushininkishiwa na Lesa, kabili pamulandu wakutwala kasesema umbi aliishile **no kusambilisha ukwapusana, kabili alikansene na Mose,** kabili alyeseshe ukushininkisha ku bantu ukutwala Mose ali mucilubo...kabili Datan, Korah, na bengi muli bena basuminishenye nankwe no kusambilisha abana bakwa Israele ukucito bulalelale, ukukonka akabungwe kakwe **ukutwala bonse twaba cimo cine,** "Ngacukutwala twali ba Methosist, Baptist, Presbeterian, atemwa ba

Pentecostal, kabili na fimbipo, ifwe bonse twaba cimo cine.” **Ifwe tatwaba cimo cine. Imwe muli bantu abapatulwa (1 Petro 2:9-10), aba mushilo kuli Shikulu, abaitula ku Cebo no Mupashi wakwa Lesa ukutwala icisabo ca bulayo Bwakwe ubwa buno bushiku.** Kabili imwe ta muli bakuli bena.

Ninjishiba cilya cili icakosa nganshi, lelo cilya cishinka ifyo fine. Ukuitula ku mu mulimo muli ishi nshiku shakulekelesha...Fumeni mukati ka cena. Nomba, ukusambilisha kwakwa Balaamu...**Tacili ubusesemo bwakwa Balaamu, cilya califye bwino; ulya ali ni Lesa (Impendwa 22:24).** Nibanga abacetekela cilya? Ubusesemo bwakwa Balaamu bwali fye bwino nganshi, pantu tapali cimbi ico engalanda. **Ukubwa kwa kwa Lesa teti kulande icintu cimbi.** Kabili Lesa ashininkisha cena pakushininkisha cali icine. **Lelo cali ukusambilisha kwakwa Balaamu (Impendwa 25:1-5).** Nomba, pashanyani cilya na Mateo 24:24.

Nomba, imwe muli lukuta. Nomba, nibani abali abalungama, bonse babili bakasesema? **Inshila fye yeka mwingeshibila ubupusano muli bena moneni cena ne Cebo. Mwifilwa ukupokelela iyi mbila.** Mupepi nganshi kuti cabepa nabasalwa bene nga cabe cingacitwa.

Icishibilo conse, icipapwa conse, abantu abasubwa, ubusesemo, imisango yonse ya fintu ukulacitika, imisango yonse ya fishibilo, imisango yonse ya fipapwa, **musangonshi muli no kulandila ubupusano? Lolekeshini ku Cebo ica ino ora. Mupashi wa Mushilo ni kasesema wa ino ora.** Ena aleshininkisha Icebo Cakwe, ukushininkisha Cena. Mupashi wa Mushilo ali ni kasesema wa ora yakwa Mose. Mupashi wa Mushilo ali ni kasesema wa ora yakwa Mikaya. Mupashi wa

Mushilo uyo uwalembele Icebo uulesa no kushininkisha Icebo.

Imwe bonse bakasambilisha ba bufi, efyo asosa Lesa, ubushiku bumo mukalobolola ifyo mulebyala, imwe bakasambilisha impofu ku mpofu. Nshifililwe; ndemweba fye Icine. Kabili ngashisosele ifi nga cakutilla kulya lubali muli cilye cipinda Mupashi wa Mushilo tawasosele, “Usose cena muli ulyo musango.” Bushe nalitala ukumweba icintu icili conse mucilubo? Kano ifyo Lesa ashininkishe ukuba icalungama, **shibukeni, ba munyinane, ilyo inshita tailapwa.**

Lelo lekeni ine nsose ici. Musangonshi umunga wingashibuka no kuba cilasa, ilyo wene walingilwe libela kuli cilya? Musangonshi abasalwa bengafilwa ukumona cena? Pa mulandu bena balisalwa ukumona cena. “Bonse abo Taata ampela bakesa,” Yesu alisosele, “Lelo tapali nangu umo uwa bena uwingesa kano fye Ena apelwa cena kuli Ine ilyo mufula we sonde taulalengwa, ilyo amashina yabo yabikilwe pe Buku Iya Mwana wa mpaanga ilya Mweo,” te fya lembwa pa fya lukuta, lelo limo pe Buku, ibuku ilya Mwana wa mpaaga ilya Mweo (*Ukusokolola 13:8*).

Lelo moneni. Yesu asosesele cilya muli ino nshita yampela nakabili imipashi ibili ikapalamana nganshi nakabili. Bushe cilya cishinka? Nomba, moneni. Cikaba mupepi ukucila ifyo cilya cali **ino ni nshita ya mpela.** Owe, mwe bana. Lesa kwateni uluse pali ifwe. Mpaka kuti caba icituntulu nganshi mpaka kuti cabepa na basalwa bene nga cabe cingacitwa. Nomba, musangonshi twaishibilemo cena muli shilye nshiku? Musangonshi muli nokwishibilamo cena ilelo? **Umusango wine, ikaleni ne Cebo:** Yesu Kristu cimo cine mailo, ilelo, no muyayaya. **Nomba, ukusakamana**

yonse iyi Imbila. Kabili ilyo mwaumfwa kulitepu— nangula nalimo nkaya ubushiku bumo ilyo Shikulu akapwisha na ine pano pe sonde-- imwe mukesasontelela kuli ici. Umfwni kwi shiwi lyandi, ifyo ndemweba. **Nga Ena ansenda ilyo Ena talaisa, mukebukishe fye, ninanda kuli imwe mwi Shina lykwa Shikulu ku Cebo cakwa Shikulu.**

Nomba, moneni, ilyo Mose aile kulya ku Egupti ne Mbila ya EFYO ASOSA SHIKULU, kabili alishininkishiwe, aitile Israele, abo abali bantu, te lukuta, pantu ishiwi “ulukuta” lipilibula “abo abaitwa.” Bena bali bantu bakwa Lesa. Lyena ilyo baishile subwa pesamba Iya Cebo nokwitwa, bena baishileba ulukuta Iwa kwa Lesa, elyo kabili baishibwelele numa, **pantu bena tabacetekele Icebo cakwa Lesa no kumfwila kuli kasesema wa bufi. Ndesubila cilya cileingila.** Israele pakuba abantu bakwa Lesa, abasubwa ne Cebo—na maka yakwa Lesa, ukumona ifishibilo ne fipapwa fyakwa Lesa; kabili lyena ilyo Lesa aleenda pamo nabo, kasesema wa bufi aliishilemo, **uwasubwa, no kusambilisha icapusana ku Cebo cakwa Lesa cantendekelo, ico baumfwile;** kabili cila umo uwa bena balionaike mu matololo kunse ka bantu batatu.

Moneni, te baYesu ababufi, bakristu wa bufi. Bena balicetekela balisubwa, lelo baliishiba te ba Yesu. Mwamona? Cilya cili palwalala nganshi. Nga abaume baliishile no kusosa ilelo, “Lolekesheni ku fyumo mu ndupi shandi. Lolelekesheni pacikapa ce linso lyandi, nine Yesu”; cisuma nomba, twaliishiba ukutila cilya cilubo. Kabili ibukisheni, Yesu tatalile ukusosa ukutila balya baume bakesamoneka. **Ena atile ku kesamoneka bakristu wa bufi: bakristu, abengi, ifilonganino na fimbipo, abo abasubwa, abasubwa no mupashi wa**

cilonganinnino kabili te Cebo. Konkeni cena? te ba Yesu aba bufi, ba kristu wa bufi, abo ababufi abasubwa. Mwamona? Owe, ifyo caba palwalala! Mucine tamwacilu fye cena.

Lolekesheni ku nshiku shakulekelesha, cikaba capalamana nganshi cikabepa nabasalwa bene nga cabe cingacitwa. Owe, mwe. **Umulandu abasalwa tabakabepwe, namwishiba umulandu? Ni pamulandu bena baba Cebo.** Nga filya fine Ubumi ubuli mu mushila, teti buikane ubwine. **Cena Cebo kabili munshita ya Cebo.** Cilya cishinka.

Umulandu **uwasalwa**, Yesu atile, **tabakabepwe, pantu bena baba cilye Cebo. Bena teti babe icintu cimbi. Bena teti bomfwe icintu cimbi. Bena tabaishiba nangu cimo.** [1]

Umwakumono:

- [1] “Abo Abasubwa Munshita Ya Kulekelesha” (65-0725M), par. 23-28, 32-46, 57-60, 66-70, 80-102, 115, 132, 176, 182, 186
- [2] “Ifintu ifili Nokubako” (65-1205), par. 100-103, 114
- [3] “Ukusendwa” (65-1204), par. 143-148
- [4] “Ukwesha Ukubombela Lesa Umulimo” (65-1127), par. 144-147
- [5] “Ubutungulushi” (65-1207), par. 259-264